

محکمہ مقامی حکومت و سماجی ترقی

حکومت پنجاب

لاہور، مورخہ 12 جولائی، 2016



نوٹیفکیشن

نمبر 2015/SOR(LG)38-8/2015 - پنجاب مقامی حکومت ایکٹ، 2013 (XVIII بابت 2013) کے سیکشن 144 کے تحت دیے گئے اختیارات استعمال کرتے ہوئے گورنر پنجاب مندرجہ ذیل قواعد بخوشی وضع کرتے ہیں:

1- مختصر عنوان اور آغازِ نفاذ - (1) ان قواعد کا حوالہ بطور پنجاب مالیات کمیشن (پیشہ ورانہ اراکین کی شرائط و ضوابط) قواعد، 2016 دیا جائے گا۔

(2) ان کا نفاذ فی الفور ہو گا۔

2- تعریفات - (1) ان قواعد میں:

(اے) "ایکٹ" سے مراد پنجاب مقامی حکومت ایکٹ، 2013 (XVIII بابت 2013) ہے؛

(بی) "کمیشن" سے مراد ایکٹ کے تحت قائم کردہ پنجاب مالیات کمیشن ہے؛

(سی) "پیشہ ور رکن" سے مراد ایکٹ کے تحت نامزد کردہ کمیشن کا پیشہ ور رکن ہے؛ اور

(ڈی) "قواعد" سے مراد پنجاب مالیات کمیشن (پیشہ ورانہ اراکین کی شرائط و ضوابط) قواعد، 2016 ہیں۔

(2) کوئی اصطلاح جو ان قواعد میں استعمال ہوئی ہے مگر اس کی وضاحت نہیں کی گئی ہے، اُس کے معانی وہی ہوں گے جو اسے ایکٹ میں دیے گئے ہیں۔

3- قابلیت، وغیرہ - پیشہ ور رکن:

اے - معاشیات، مالیات، پبلک ایڈمنسٹریشن کے شعبے میں کسی پوسٹ گریجویٹ ڈگری کا حامل ہو گا؛ اور

بی - متعلقہ شعبے میں کم سے کم 10 سال کے تجربے کا حامل ہو گا۔

(2) حکومت اپنی طے کردہ شرائط و ضوابط پر پانچ سال تک کی مدت کے لیے پیشہ ور رکن کی تقرری کرے گی۔

(3) کسی شخص کو دو لگاتار مدتوں سے زائد کے لیے پیشہ ور رکن کے طور پر نامزد نہیں کیا جائے گا۔

- (4) پیشہ ور رکن کی شرائط و ضوابط مدتِ عہدہ کے دوران کسی رکن کے لیے ناسازگار انداز میں تبدیل نہیں کی جائیں گی۔
- 4- استعفیٰ - کوئی پیشہ ور رکن حکومت کے محکمہ مالیات کے سیکرٹری کے نام اپنے دستخط کے ساتھ تحریری استعفیٰ دے کر مستعفی ہو سکتا ہے۔
- 5- برطرفی - (1) حکومت اس قاعدے کے تحت غلط روی کے جرم، ذہنی یا جسمانی معذوری، دیوالیہ یا مجازدائرہ اختیار رکھنے والی عدالت کی جانب سے قید کی بنا پر کسی پیشہ ور رکن کو برطرف کر سکتی ہے۔
- (2) حکومت کسی پیشہ ور رکن کے خلاف شکایت یا معلومات کی وصولی پر بذریعہ نوٹیفیکیشن ایک انکوائری کمیٹی تشکیل دے گی اور معاملہ تحقیق کے لیے اس کے حوالے کرے گی۔
- (3) انکوائری کمیٹی تحقیق کرے گی اور ذیلی قاعدہ (2) کے تحت ریفرنس کی وصولی کی تاریخ سے تیس دن کے اندر اپنی سفارشات حکومت کو پیش کرے گی۔
- (4) اگر کمیٹی رپورٹ کرتی ہے کہ ذیلی قاعدہ (1) میں بیان کردہ کوئی الزام ثابت ہو گیا ہے اور ایسے پیشہ ورانہ رکن کی برطرفی کی سفارش کرتی ہے تو حکومت ایسے رکن کو برطرف کر سکتی ہے۔
- 6- معاوضہ - حکومت بذریعہ نوٹیفیکیشن پیشہ ورانہ اراکین کا معاوضہ مقرر کرے گی۔
- 7- سیکرٹری کی خدمات - حکومت پیشہ ور رکن کو دفتری فرائض کی انجام دہی کے مقاصد کے لیے ضروری معاون عملہ، وسائل اور سامان فراہم کرے گی۔

سیکرٹری
محکمہ مقامی حکومت و سماجی ترقی
حکومت پنجاب